

Prefabricated Structure Technology चा  
वापर करुन नाशिक जिल्हयातील ६००  
अंगणवाडी केंद्राचे बांधकाम करण्यास  
प्रशासकीय मान्यता देणेबाबत.

### महाराष्ट्र शासन

महिला व बाल विकास विभाग

शासन निर्णय क्र.एबावि-२०११/प्र.क्र.४६५/का.६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- २८ ऑगस्ट, २०१२

**वाचा :-** १. संचालक, इंटरनॅशनल नॉलेज फाऊंडेशन यांचे क्र.IKF/१६१/२०११, दि.५.०८.२०१२ चे पत्र.  
२. मा. प्रधान सचिव यांचे क्र.एबावि-२०११/प्र.क्र.३५३/का.६, दिनांक ९.११.२०११ चे पत्र.  
३. मुख्य कार्यकारी अधिकारी, जिल्हा परिषद, नाशिक यांचे पत्र क्र.जिपना/बांख/इवद-२/  
अंगणवाडी/४५/१२, दिनांक ९.०२.२०१२ चे पत्र व जिपना/एबाविसेयो/इमारत/१४३/  
२०१२, दिनांक १३.०२.२०१२ चे पत्र.

**प्रस्तावना :-** अंगणवाडी केंद्र इमारत बांधकामासाठीची योजना सन २००८-०९ या आर्थिक वर्षापासून सुरु करण्यात आलेली आहे. अंगणवाडी केंद्र इमारत बांधकाम महाराष्ट्र राज्य लघु उद्योग विकास महामंडळामार्फत करुन घेण्याचा निर्णय सुरुवातीस घेण्यात आलेला होता. तद्नंतर शासनाच्या दिनांक १६ सप्टेंबर, २००९ च्या शासन निर्णयानुसार या अटीमध्ये शिथिलता देऊन सदरचे अंगणवाडी केंद्राचे बांधकाम प्राथम्याने ग्रामपंचायतीनकडून किंवा स्थानिक परिस्थिती पाहून बांधकाम विभागाकडून करुन घेण्याबाबतचा निर्णय म्हणजेच जिल्ह्याचे मुख्य कार्यकारी अधिकारी, जिल्हा परिषद यांनी घेण्याबाबतचे आदेश देण्यात आलेले आहेत. शासन निर्णय दिनांक १५ जानेवारी, २०१० नुसार राज्य भरात अंगणवाडी केंद्र इमारत बांधकाम एकाच प्रकारचे (Type) असावे या दृष्टीने नमुना आराखडा (Type Plan) निश्चित केला आहे.

राज्यात एकूण ९७४६२ अंगणवाडया मंजूर असून त्यापैकी ९७४६२ अंगणवाडया कार्यरत आहेत. त्यामध्ये ३८२८८ अंगणवाडी केंद्रांना स्वतःच्या इमारती आहेत. त्याशिवाय २२४०९ अंगणवाडया भाडयाच्या इमारतीमध्ये कार्यरत आहेत. उर्वरित २६७५४ इतक्या अंगणवाडया समाजमंदिर, महिला मंडळे, इतर सामाजिक संस्थांच्या इमारतीमध्ये मोफत भरविल्या जाता. उर्वरित ७९११ एवढ्या अंगणवाडया उघडयावर भरविल्या जातात. संपूर्ण राज्यात अंगणवाडी केंद्र इमारत बांधकामे हाती घेण्यात आली आहेत. तथापि, करण्यात येणारी बांधकामे ही धीम्यागतीने होत आहेत.

त्यामुळे Prefabricated Structure Technology चा वापर करून राज्यातील अंगणवाडी केंद्राचे बांधकाम जलद गतीने करण्याबाबतचा प्रस्ताव शासनाच्या विचाराधीन होता.

**शासन निर्णय :-** नाशिक जिल्ह्यातील ६०० अंगणवाडी केंद्राचे बांधकाम Prefabricated Structure Technology चा वापर करून निविदेनुसार इंटरनॅशनल नॉलेज फाऊंडेशन, नाशिक या संस्थेमार्फत करण्यास खालील अटीच्या अधिन राहून प्रशासकीय मान्यता देण्यात येत आहे.

- १) सदर संस्थेने अंगणवाडीचे बांधकाम पूर्ण केल्यानंतर या संस्थेला प्रति अंगणवाडी रु. ४,४५,०००/- प्रमाणे इतकी रक्कम अदा करावी.
- २) अंगणवाडी केंद्र इमारतीच्या भिंती या एकसंध राहण्याकरीता भिंतीच्या तळात व वर G I चॅनेलमध्ये कडेस अँगलमध्ये स्क्रूने जोडाव्यात. छताकरीता Steel Tools वापरली जावीत. त्यात Epoxy Coating केलेले असावे म्हणजे ते गंजप्रतिबंधक होईल.
- ३) अंगणवाडी केंद्र इमारत बांधकाम शासन निर्णय, महिला व बाल विकास विभाग, क्र.एबावि-२००८/प्र.क्र.१७३/का.६, दिनांक १५ जानेवारी, २०१० सोबतच्या नमुना आराखडाप्रमाणे (Type Plan) करण्यात यावे.
- ४) सदर बांधकामाच्या साहित्याचा तथा बांधकामाची गुणवत्ता सार्वजनिक बांधकाम विभागाच्या तज्ञांकडून तपासून ते योग्य असल्याची खातरजमा करून नंतर रक्कम अदा करावी.
- ५) मुख्य कार्यकारी अधिकारी, जिल्हा परिषद, नाशिक कार्यालयाकडून विहित मार्गाने व आर्थिक वर्षाच्या अखेरीस उपयोगिता प्रमाणपत्र प्राप्त करून ती शासनास सादर करण्याची जबाबदारी आयुक्त, महिला व बाल विकास, महाराष्ट्र राज्य, पुणे यांच्यावर राहिल.

यासाठी होणारा खर्च संबंधित लेखाशिर्षाखाली सन २०१२-१३ या वर्षाकरिता मंजूर करण्यात आलेल्या निधीतून खर्च करून त्याच लेखाशिर्षाखाली खर्ची टाकण्यात यावा. तसेच सन २०१०-११ अपुर्ण कामे पूर्ण करता यावी यासाठी सदर अर्खांचित निधी चालू वित्तीय वर्षात म्हणजे सन २०१२-१३ मध्ये खर्च करण्यास वित्त विभागाने मान्यता दिलेली आहे.

यासाठी मुख्य कार्यकारी अधिकारी नाशिक यांना नियंत्रक अधिकारी व मुख्य लेखा व वित्त अधिकारी, नाशिक जिल्हा परिषद, नाशिक यांना आह्वरण, संवितरण अधिकारी म्हणून घोषित करण्यात येत आहे.

सदर शासन निर्णय हा सार्वजनिक बांधकाम विभागाचा अनौपचारिक संदर्भ क्र.३१३/इमा-३, ६.०८.२०१२ व वित्त विभागाचा अनौपचारिक संदर्भ क्र.४०५/१२/व्यय-६, दिनांक १३.०८.२०१२ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्याचा संगणक सांकेतांक २०१२०८२८१९०५४३२५०० असा आहे.

महाराष्ट्राचे राज्यपाल यांच्या आदेशानुसार व नांवाने,

  
(सजय पाटील)

अवर सचिव, महाराष्ट्र शासन

प्रति,

मा. राज्यपाल यांचे सचिव, राजभवन, मुंबई  
मा. मुख्यमंत्र्यांचे प्रधान सचिव, मंत्रालय, मुंबई  
मा. उपमुख्यमंत्र्यांचे प्रधान सचिव, मंत्रालय, मुंबई  
मा. मंत्री /राज्यमंत्री, महिला व बाल विकास यांचे खाजगी सचिव, मंत्रालय, मुंबई  
मा. प्रधान सचिव, (नियोजन) नियोजन विभाग, मंत्रालय, मुंबई - ३२.  
मा. प्रधान सचिव, नगरविकास विभाग, मंत्रालय, मुंबई-३२.  
मा. प्रधान सचिव, ग्रामविकास व जलसंधारण विभाग, मंत्रालय, मुंबई-३२  
मा. सचिव, सार्वजनिक बांधकाम विभाग, मंत्रालय, मुंबई  
सर्व मंत्रालयीन विभाग.  
विभागीय आयुक्त, नाशिक विभाग, नाशिक  
आयुक्त, महिला व बाल विकास, महाराष्ट्र राज्य, पुणे  
जिल्हाधिकारी, नाशिक  
आयुक्त, नाशिक महानगरपालिका, नाशिक  
मुख्य कार्यकारी अधिकारी, जिल्हा परिषद, नाशिक  
कार्यकारी अभियंता, (इवद क्र.२), जिल्हा परिषद, नाशिक  
महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर  
महासंचालक, राजमाता जिजाऊ माता-बाल आरोग्य व पोषण मिशन, औरंगाबाद  
जिल्हा कोषागार अधिकारी, नाशिक  
महिला व बाल विकास विभागातील सर्व उप सचिव, अवर सचिव व कक्ष अधिकारी  
निवड नस्ती (कार्यासन ६)

